

अभ्यास प्रश्न पत्र द्वितीय सत्र (2021-22)
कक्षा- बारहवीं
विषय- हिंदी (ऐच्छिक), विषय कोड-002

निर्धारित समय 2 घंटे

पूर्णांक 40

सामान्य निर्देश :---

1. निम्नलिखित निर्देशों को सावधानी से पढ़िए और उनका पालन कीजिए ।
2. इस प्रश्न पत्र में वर्णनात्मक प्रश्न पूछे गए हैं ।
3. इस प्रश्न पत्र में कुल 9 प्रश्न पूछे गए हैं तथा यह दो खंडों में विभाजित है।
4. प्रश्नों में अतिरिक्त विकल्प भी दिए गए हैं। निर्देशानुसार उत्तर दीजिए ।

खंड (क)
(कार्यालयी हिंदी और रचनात्मक लेखन)

प्रश्न (1) निम्नलिखित दिए गए 3 शीर्षकों में से किसी एक विषय पर लगभग **150 शब्दों में** रचनात्मक लेखन लिखिए।

(1x5=5अंक)

- (क) जब मेरी खुशी का ठिकाना न रहा
(ख) कोहरे से ढकी सड़क
(ग) सूरज से गर्पें

प्रश्न (2) आप जिस कॉलोनी/ मोहल्ले में रहते हैं, वहाँ कोई सार्वजनिक उद्यान नहीं है। उसकी आवश्यकता तथा अभाव से उत्पन्न कठिनाइयों का उल्लेख करते हुए किसी प्रतिष्ठित समाचार पत्र के संपादक को **120 शब्दों में** पत्र लिखिए।

(1x5=5अंक)

अथवा

आपके क्षेत्र में स्थित एक औद्योगिक संस्थान का गंदा पानी आपके नगर की नदी को दूषित कर रहा है। प्रदूषण नियंत्रण विभाग के मुख्य अधिकारी को इस समस्या से अवगत कराने हेतु **120 शब्दों में** पत्र लिखिए।

प्रश्न (3) निम्नलिखित प्रश्नों के उत्तर लगभग **50 शब्दों में** लिखिए।

(क) कथानक में द्वंद्व का क्या स्थान है?

(1x3=3 अंक)

अथवा

कहानी के तत्वों पर संक्षेप में प्रकाश डालिए।

(ख) पात्रों के संवाद लिखते समय किन बातों को ध्यान में रखा जाना चाहिए?

(1x2 = 2 अंक)

अथवा

कहानी से आप क्या समझते हैं?

प्रश्न (4) निम्नलिखित प्रश्नों के उत्तर लगभग **50 शब्दों में** लिखिए।

(क) पत्रकारीय लेखन की समाज में क्या भूमिका है? स्पष्ट कीजिए कि अच्छे लेखन के लिए कौन-कौन सी सावधानियाँ बरतनी चाहिए? **(1x3 = 3 अंक)**

अथवा

विशेष रिपोर्ट कितने प्रकार की होती है?

(ख) समाचार लेखन के छह प्रकार तथा उल्टा पिरामिड शैली क्या है? **(1x2 = 2 अंक)**
अथवा

पत्रकार कितने प्रकार के होते हैं? स्पष्ट कीजिए।

खंड (ख)

(पाठ्यपुस्तक एवं पूरक पाठ्यपुस्तक)

प्रश्न (5) निम्नलिखित प्रश्नों में से किन्हीं **दो प्रश्नों** के उत्तर **50-60 शब्दों में** लिखिए। **(3+3 = 6 अंक)**

(क) निम्नलिखित पंक्तियों में निहित काव्य सौंदर्य लिखिए।
भरत सौ गुनी सार करत है अति प्रिय जानि तिहारे।
तदपि दिनहिं दिन हो तो झाँवरे मनहुँ कमल हिममारे।।

(ख) आशय स्पष्ट कीजिए-
पिय सौं कहेहु सँदेसडा ,ऐ भँवरा ऐ काग।
सो धनि बिरहें जरि मुई,तेहिक धुआँ हम लाग।

(ग) विद्यापति के तीनों पदों का प्रतिपाद्य स्पष्ट कीजिए।

प्रश्न (6) निम्नलिखित में से किसी **एक प्रश्न** का उत्तर लगभग **30 से 40 शब्दों में** लिखिए। **(1 x 2 = 2 अंक)**

(क) राम के प्रति अपनी श्रद्धा भाव को भरत किस प्रकार प्रकट करते हैं स्पष्ट कीजिए।
अथवा

(ख) अगहन मास की विशेषता बताते हुए विरहिणी नागमती की व्यथा को अपने शब्दों में लिखिए।

प्रश्न (7) निम्नलिखित में से किन्हीं **दो प्रश्नों** के उत्तर लगभग **50 से 60 शब्दों में** लिखिए। **(3+3=6अंक)**

(क) प्रकृति के कारण विस्थापन और औद्योगीकरण के कारण विस्थापन में क्या अंतर है?

(ख) " 'चार हाथ' लघुकथा पूंजीवादी व्यवस्था में मजदूरों के शोषण को उजागर करती है"। इस कथन को प्रतिपादित कीजिए।

(ग) संभव को 'दूसरा देवदास' क्यों कहा गया है? इसके औचित्य पर टिप्पणी कीजिए।

प्रश्न (8) निम्नलिखित में से किसी **एक प्रश्न** का उत्तर लगभग **30 से 40** शब्दों में लिखिए।

(1 x 2 = 2अंक)

(क) खैराती, रामू और छिद्दू ने जब आँखें खोली तो उन्हें सामने राजा ही क्यों दिखाई दिया?

अथवा

(ख) आधुनिक भारत के 'नए शरणार्थी' किन्हे कहा गया है?

प्रश्न (9) निम्नलिखित में से किन्हीं **दो प्रश्नों** के उत्तर लगभग **30 से 40** शब्दों में लिखिए।

(2x2=4अंक)

(क) "बच्चे का माँ का दूध पीना सिर्फ दूध पीना नहीं माँ से बच्चे के सारे संबंधों का जीवन चरित्र होता है।"

बच्चों के लिए माता-पिता अनेक कष्ट सहकर उन्हें पालते पोसते हैं और उनका ध्यान रखते हैं पर वृद्धावस्था में उन्हें उपेक्षित होना पड़ता है। समाज के इस चरित्र को आप कितना उचित मानते हैं? अपने उत्तर के पक्ष में तर्क प्रस्तुत करें।

(ख) 'बिस्कोहर की माटी' पाठ किस शैली में लिखा गया है? और इस में लेखक ने बिस्कोहर से जुड़ी किन-किन स्मृतियों को पाठक तक पहुँचाने की कोशिश की है?

(ग) लेखक की चिंता सिर्फ मालवा तक सीमित न होकर किस प्रकार सार्वभौमिक हो गई है?